

ബീജരൂപ സ്ഥിതിയും അലൗകിക അനുഭൂതികളും

ഇന്ന് ശബ്ദത്തിനുപരിയായി കഴിയുന്ന ബാബ ശബ്ദത്തിന്റെ ലോകത്തിൽ ശബ്ദത്തിലൂടെ എല്ലാവരെയും ശബ്ദത്തിനുപരിയായി കൊണ്ടുപോവുകയാണ്. ബാപ്താദ വരുന്നതു തന്നെ കൂടെ കൊണ്ടു പോകുവാനാണ്. അപ്പോള് എല്ലാവരും കൂടെ പോകുവാൻ എവർ റെഡിയാണോ, അതോ തയ്യാറാകുവാൻ ഇനിയും സമയം വേണമെന്നാണോ? കൂടെ പോകണമെങ്കിൽ ബിന്ദു ആകേണ്ടി വരും. ബിന്ദു ആകണമെങ്കിലോ സർവ്വ പ്രകാരത്തിലും വിസ്താരത്തിലേക്കു പരന്നു കിടക്കുന്ന അനേകം ശാഖകളുള്ള വൃക്ഷത്തിന്റെ ബീജത്തിലേക്ക് പിന്തുലിഞ്ഞ് ബീജരൂപ സ്ഥിതിയാകണം. അതായത് എല്ലാത്തിനെയും ബിന്ദുവിലേക്കു ഒതുക്കേണ്ടി വരും. ലൗകിക രീതിയിലാണെങ്കിൽ പോലും വലിയ വിസ്താരത്തിലുള്ള കണക്കുകള് നോക്കുമ്പോള് മുഴുവൻ കണക്കും ഒതുക്കുവാൻ അവസാനം എന്തു ചെയ്യും? ഇങ്ങനെയാണ് പറയുന്നത് - ശിവം അതായത് ബിന്ദുവിടും. ഇപ്രകാരം സൃഷ്ടിച്ചക്രമാകുന്ന കല്പവൃക്ഷത്തിനുള്ളിൽ ആദി മുതൽ അവസാനം വരെ കണക്കുകളുടെ എത്ര വിസ്താരത്തിലേക്കു പോയി കാണും. സ്വന്തം കണക്കുകളുടെ ശാഖകള് അഥവാ വിസ്താരമാകുന്ന വൃക്ഷത്തെ അറിയാമോ? ദേഹത്തിന്റെ കണക്കുകളുടെ ശാഖകള്, ദേഹ സംബന്ധങ്ങളുടെ ശാഖകള്, ദേഹവും ഭിന്ന-ഭിന്ന പദാർത്ഥങ്ങളുമായുള്ള ബന്ധനത്തിൽ പെട്ട ആത്മാവായതിന്റെ ശാഖകള്, ഭക്തിമാര്ഗ്ഗവും ഗുരുക്കന്മാരുമായുള്ള ബന്ധനത്തിന്റെ ശാഖകള്, ഭിന്ന-ഭിന്ന പ്രകാരത്തിലുള്ള വികര്മ്മങ്ങളുമായുള്ള ബന്ധനത്തിന്റെ ശാഖകള്, കര്മ്മഭോഗത്തിന്റെ ശാഖകള്- എത്ര വിസ്താരമായി! ഇപ്പോള് ബിന്ദുരൂപമായി മാറി ഈ വിസ്താരത്തിന് ബിന്ദുവിട്ടുകൊണ്ടിരിക്കുകയാണ്. വിസ്താരത്തെ മുഴുവനായും ബിന്ദുവിലേക്കു ഒതുക്കിയോ അതോ ഇപ്പോഴും വിസ്താരത്തിലാണോ? ഈ ജീര്ണ്ണിച്ച വൃക്ഷത്തിൽ ഒരു പ്രകാരത്തിലുമുള്ള ശാഖകള് ബാക്കി നില്പില്ലല്ലോ. സംഗമയുഗം പഴയ വൃക്ഷത്തെ സമാപ്തമാക്കുവാനുള്ള യുഗമാണ്. ഹേ സംഗമയുഗീ ബ്രാഹ്മണരെ, നിങ്ങള് പഴയ വൃക്ഷത്തെ സമാപ്തമാക്കിയോ? ഓരോ ഇലക്കും വെള്ളം കൊടുക്കുവാൻ നില്ക്കാതെ ബീജത്തിനു വെള്ളം കൊടുക്കുക എന്നാലർത്ഥം സകല ഇലകള്ക്കും വെള്ളം ലഭിക്കുകയെന്നാണ്. അതുപോലെ 84 ജന്മങ്ങളുടെ ഭിന്ന-ഭിന്ന പ്രകാരത്തിലുള്ള കണക്കുകളുടെ വൃക്ഷത്തെ സമാപ്തമാക്കേണ്ടതുണ്ട്. ഓരോരോ കൊമ്പുകള് മുറിക്കേണ്ടതില്ല. ഇന്ന് ദേഹസ്മൃതിയുടെ ശാഖയെ മുറിച്ചു, നാളെ ദേഹ സംബന്ധങ്ങളുടെ ശാഖയെ സമാപ്തമാക്കി, ഇങ്ങനെ ഓരോ കൊമ്പുകള് മുറിച്ചു കൊണ്ടിരുന്നാല് അവസാനമുണ്ടാവില്ല. എന്നാല് ബീജമായിരിക്കുന്ന ബാബയോടുള്ള സ്നേഹത്തിന്റെ അഗ്നിയിലൂടെ സഹജമായി സമാപ്തിയുണ്ടാകും. മുറിച്ചു കളയേണ്ടതില്ല, ഭസ്മമാക്കണം. ഇന്ന് മുറിച്ചാല് നാളെ വീണ്ടും തളിര്ക്കും. കാരണം വായുമണ്ഡലത്തിലൂടെ ഈ വൃക്ഷത്തിനു സ്വാഭാവികമായും ജലം ലഭിക്കുന്നുണ്ട്. വൃക്ഷം വലുതായി കഴിയുമ്പോള് പ്രത്യേകിച്ച് വെള്ളം കൊടുക്കേണ്ട ആവശ്യം വരുന്നില്ല. സ്വാഭാവികമായുള്ള വായുമണ്ഡലത്തിൽ വൃക്ഷം അങ്ങനെ നില്ക്കും. അപ്പോള് ഈ വിസ്താരത്തിൽ പടർന്നു പന്തലിച്ചു നില്ക്കുന്ന ജീര്ണ്ണിച്ച വൃക്ഷത്തിനു വെള്ളം കൊടുക്കേണ്ട ആവശ്യമില്ല. ഇത് തന്നെ വലുതായികൊണ്ടിരിക്കും. ഇന്ന് ഞാൻ പുരുഷാർത്ഥത്തിലൂടെ ദേഹ സംബന്ധങ്ങളുടെ സ്മൃതിയാകുന്ന കൊമ്പ് മുറിച്ചിരിക്കുന്നു എന്ന് നിങ്ങള് വിചാരിക്കും, എന്നാല് ഭസ്മമാക്കിയിട്ടില്ലെങ്കിൽ വീണ്ടും തളിരില പൊട്ടി കൊമ്പ് വളരും. പിന്നെ സ്വയം സ്വയത്തോടു പറയും, അല്ലെങ്കിൽ ബാബയുടെ മുന്നിൽ വന്ന് പറയും ഇത് ഞാൻ മുറിച്ചു കളഞ്ഞതായിരുന്നല്ലോ, വീണ്ടും എങ്ങനെ വന്നു? മുമ്പില്ലായിരുന്നല്ലോ ഇപ്പോള് എങ്ങനെ വന്നു? കാരണമെന്ത്? മുറിച്ചു, പക്ഷെ ഭസ്മമാക്കിയില്ല. അഗ്നിയില് പതിച്ച ബീജം ഒരിക്കലും ഫലം നല്കില്ല. ഈ കര്മ്മക്കണക്കുകളുടെ വിസ്താരമാകുന്ന വൃക്ഷത്തെ ബാബയോടുള്ള സ്നേഹമാകുന്ന അഗ്നിയില് സമാപ്തമാക്കൂ. പിന്നെ ബാക്കിയെന്തുണ്ട്? ദേഹം, ദേഹ സംബന്ധം, ദേഹ പദാർത്ഥം എന്നിവയുടെ വിസ്താരം സമാപ്തമായാല് പിന്നെ ബാക്കിയുള്ളത് ബിന്ദുവാണ്, അഥവാ ബീജമാകുന്ന ആത്മാവു മാത്രം. അങ്ങനെയുള്ള ബിന്ദു-ബീജ സ്വരൂപമായി കഴിയുമ്പോള് ശബ്ദത്തിനുപരിയായ ബീജരൂപമായ ബാബയോടൊപ്പം പോകുവാൻ സാധിക്കും, അതുകൊണ്ടാണ് ചോദിച്ചത്, ശബ്ദത്തിനുപരിയായി പോകുവാൻ തയ്യാറായോ? വിസ്താരത്തെ സമാപ്തമാക്കിയോ? ബീജരൂപമായ ബാബ ബീജ സ്വരൂപമായ ആത്മാക്കളെ മാത്രമേ കൊണ്ടു പോകൂ. ബീജ സ്വരൂപമായോ? എവർ റെഡിയാക്കുന്നവർക്ക് ഇപ്പോഴേ അലൗകിക അനുഭൂതികള് ഉണ്ടായികൊണ്ടിരിക്കും. എന്തായിരിക്കും അത്?

നടക്കുമ്പോഴും കറങ്ങുമ്പോഴും ഇരിക്കുമ്പോഴും സംസാരിക്കുമ്പോഴും ആദ്യത്തെ അനുഭൂതിയുണ്ടാകും. ഈ ശരീരം കര്മ്മക്കണക്കുകളാകുന്ന വൃക്ഷത്തിന്റെ മൂലാധാരമാണ്, അതില് നിന്നും ശാഖകള് പ്രകടമാകുന്നു, ഈ ദേഹവും ആത്മാവാകുന്ന ബീജവും രണ്ടും രണ്ടാണ്. നടക്കുമ്പോഴും കറങ്ങുമ്പോഴും ഇപ്രകാരം വേറിട്ടിരിക്കുന്ന അനുഭവമുണ്ടാകും. അറിവിന്റെ ആധാരത്തില് ആത്മാവും ശരീരവും വേരേയാണ് എന്നു പറയുന്നതു പോലെയല്ല, ശരീരത്തില് നിന്നും വേരേയാണ് ഞാൻ ആത്മാവ്! എന്നു

ആവർത്തിച്ചാവർത്തിച്ച് അനുഭൂതിയുണ്ടാകും. സ്ഥൂല ശരീരത്തിലെ വസ്ത്രവും വസ്ത്രം ധരിച്ചിരിക്കുന്ന ശരീരവും വേറേയാണ് എന്നു അനുഭവം ചെയ്യുന്നതു പോലെ ആത്മാവിനു ഈ ശരീരം വസ്ത്രമാണ്. ഞാൻ വസ്ത്രം ധരിച്ചിരിക്കുന്ന ആത്മാവാണ്. അങ്ങനെ സ്പഷ്ടമായി അനുഭവം ചെയ്യുവാൻ സാധിക്കുന്നുണ്ടോ? ആഗ്രഹിക്കുമ്പോള് ദേഹബോധമാകുന്ന വസ്ത്രം ധരിക്കുകയും, ആഗ്രഹിക്കുമ്പോള് വസ്ത്രത്തില് നിന്നും വേറിട്ട് അതായത് ദേഹബോധത്തില് നിന്നും വേറിട്ട സ്ഥിതിയില് സ്ഥിതി ചെയ്യുകയും ചെയ്യുന്ന വേറിട്ട അവസ്ഥ അനുഭവപ്പെടുന്നുണ്ടോ? വസ്ത്രം എന്നെ ധരിച്ചിരിക്കുകയാണോ അതോ വസ്ത്രത്തെ ഞാൻ ധരിച്ചിരിക്കുകയാണോ? ഏതാണ് ചൈതന്യം? ആരാണ് അധികാരി? അപ്പോള് ഒരു ലക്ഷണമിതാണ്- വേറിട്ട അവസ്ഥയുടെ അനുഭൂതി. വേറിടണ്ട, ഞാൻ വേറേ തന്നെയാണല്ലോ.

രണ്ടാമത്തെ അനുഭൂതി അഥവാ ലക്ഷണം - ചില ഭക്തര്ക്ക്, ചിലപ്പോള് ആത്മജ്ഞാനികള്ക്ക് അല്ലെങ്കില് ചില പരമാത്മജ്ഞാനികള്ക്ക് ദിവ്യദൃഷ്ടിയിലൂടെ ജ്യോതിര്ബിന്ദു ആത്മാവിന്റെ സാക്ഷാത്ക്കാരമുണ്ടാകാറുണ്ട്. സാക്ഷാത്ക്കാരം അല്പനേരത്തെ കാര്യമാണ്. സാക്ഷാത്ക്കാരം അഭ്യാസത്തിന്റെ ഫലമല്ല. അത് ഡ്രാമയിലെ പാര്ട്ടാണ്, അല്ലെങ്കില് വരദാനമാണ്. എന്നാല് എവര്റെഡിയായിരിക്കുന്ന ആത്മാവ്, അതായത് ഒപ്പം പോകുന്നതിനു സമാനമായി മാറിയിട്ടുള്ള ആത്മാവ് സാക്ഷാത്ക്കാരത്തിലൂടെ ആത്മാവിനെ കാണില്ലായിരിക്കാം, പക്ഷെ ബുദ്ധിയോഗത്തിലൂടെ സദാ സ്വയത്തെ സാക്ഷാത് ജ്യോതിര്ബിന്ദു ആത്മാവായി അനുഭവം ചെയ്യും. സാക്ഷാത് സ്വരൂപമാകുന്നത് സദാകാലത്തേക്കാണ്, എന്നാല് സാക്ഷാത്ക്കാരം അല്പകാലത്തേക്കാണ്. സാക്ഷാത് സ്വരൂപമായിട്ടുള്ള ആത്മാവ്, ഞാൻ ആത്മാവിന്റെ സാക്ഷാത്ക്കാരം ചെയ്തിട്ടില്ല, ഞാൻ ആത്മാവിനെ കണ്ടിട്ടില്ല എന്ന് ഒരിക്കലും പറയില്ല. പകരം അനുഭവത്തിലൂടെ സാക്ഷാത് സ്വരൂപത്തിന്റെ സ്ഥിതിയില് സ്ഥിതി ചെയ്യും. സാക്ഷാത് സ്വരൂപമുള്ളിടത്ത് സാക്ഷാത്ക്കാരത്തിന്റെ ആവശ്യമില്ല. ഇപ്രകാരം സാക്ഷാത് ആത്മസ്വരൂപത്തിന്റെ അനുഭൂതി ചെയ്യുന്നവര് അധികാരത്തോടുകൂടി, നിശ്ചയത്തോടു കൂടി പറയും ഞാൻ ആത്മാവിനെ കണ്ടില്ലെങ്കിലെന്ന്, അനുഭവം ചെയ്യുന്നുണ്ടല്ലോ. കണ്ടതിനു ശേഷവും അനുഭവമില്ലെങ്കില് ആ കാഴ്ച ഒരു പ്രയോജനവുമില്ലാത്തതാണ്. അങ്ങനെയുള്ള സാക്ഷാത് ആത്മാനുഭവീകളായവര് നടക്കുമ്പോഴും കറങ്ങുമ്പോഴും തന്റെ ജ്യോതിസ്വരൂപത്തിന്റെ അനുഭവം ചെയ്തുകൊണ്ടിരിക്കും.

മൂന്നാമത്തെ അനുഭൂതി - ഇപ്രകാരം സമാനമായ ആത്മാവ്, ഏവര് റെഡി ആത്മാവ് സാകാര ലോകത്തില്

സാകാര ശരീരത്തിലിരുന്നുകൊണ്ടും ബുദ്ധിയോഗത്തിന്റെ ശക്തിയിലൂടെ ആഗ്രഹിക്കുമ്പോള് സൂക്ഷ്മവതനത്തിലും ആഗ്രഹിക്കുമ്പോള് മൂലവതനത്തിലും ബാബയോടൊപ്പം കഴിയുന്ന അനുഭവം സദാ ചെയ്യും. സെക്കന്റില് സൂക്ഷ്മവതനവാസി, സെക്കന്റില് മൂലവതനവാസി, സെക്കന്റില് സാകാര വതനവാസിയാകുമ്പോള് മാറി കര്മ്മയോഗിയായി മാറി കര്മ്മത്തിന്റെ പാര്ട്ട് അഭിനയിക്കുന്നു. കര്മ്മത്തിനിടയിലും അനേക പ്രാവശ്യം ബാബയോടൊപ്പം സൂക്ഷ്മവതനത്തിലും മൂലവതനത്തിലും കഴിയുന്ന അനുഭവം ചെയ്യും. അല്പം ഇടവേള കിട്ടിയാല് അവര് സൂക്ഷ്മവതനത്തിലേക്കോ മൂലവതനത്തിലേക്കോ പോകുന്നു. ഇപ്രകാരം സൂക്ഷ്മവതനവാസിയായും മൂലവതനവാസിയായും അനുഭൂതി ചെയ്യുകയും ഇടവേളകളില് വീട്ടിലേക്കു പോവുകയും ചെയ്യും. ഓഫീസിലെ ജോലി കഴിഞ്ഞാല് എല്ലാവരും വീട്ടിലേക്കു പോകുമോ അതോ ഓഫീസില് തന്നെ ഇരിക്കുമോ? ഏവര് റെഡി ആത്മാവ് അടിക്കടി തന്റെ വീട്ടിലിരിക്കുന്ന അനുഭവം ചെയ്യുന്നു. വീട് തൊട്ടു മുന്നില് ഉള്ളതു പോലെയാകുമ്പോഴും ഇപ്പോള് ഇവിടെയാണെങ്കില് ഉടനെതന്നെ അവിടെ. സാകാര വതനത്തിലെ മുറിയില് നിന്നും ഇറങ്ങി മൂലവതനത്തിലെ മുറിയിലേക്കു കയറുന്നു.

ഇനിയുമുണ്ട് അനുഭൂതി - ഇപ്രകാരം സമാനമായ ആത്മാവ് ബന്ധനമുക്തമായതു കാരണംതാനൊരു പറക്കുന്ന പക്ഷിയായി മാറി ഉയരങ്ങളില് പറന്നുകൊണ്ടിരിക്കുകയാണെന്ന അനുഭവം ചെയ്യും. മാത്രമല്ല, ഉയര്ന്ന സ്ഥിതിയാകുന്ന സ്ഥാനത്ത് സ്ഥിതി ചെയ്തിരിക്കുന്ന അനുഭവമുണ്ടാകും. ബാക്കിയെല്ലാം താഴെയാണ്, ഞാൻ ഉയരത്തിലാണ്. സയന്സിന്റെ ശക്തിയിലൂടെ ബഹിരാകാശത്തേക്ക് പോകുമ്പോള് ഭൂമിയുടെ ആകര്ഷണം താഴെയാകുന്നു, അവര് സ്വയത്തെ ഏറ്റവും ഉയരത്തിലെന്ന് അനുഭവം ചെയ്യുന്നു. ഒപ്പം ഭാരമില്ല എന്നും അനുഭവം ചെയ്യുന്നു. അതുപോലെ സയലന്സിന്റെ ശക്തിയിലൂടെ സ്വയത്തെ വികാരങ്ങളുടെ ആകര്ഷണത്തില് നിന്നും പ്രകൃതിയുടെ ആകര്ഷണത്തില് നിന്നും ഉപരിയായിട്ടുള്ള പറക്കുന്ന സ്ഥിതിയുടെ, അതായത് ഡബിള് ലൈറ്റ് രൂപത്തിന്റെ അനുഭവം ചെയ്യും. പറക്കുന്ന അനുഭൂതി സകല ആകര്ഷണങ്ങളേക്കാളും ഉയരത്തിലാണ്, സര്വ്വ ബന്ധനങ്ങളില് നിന്നും മുക്തമാണ്. ഈ സ്ഥിതിയുടെ അനുഭൂതി ചെയ്യുകയെന്നാലര്ത്ഥം ഉയര്ന്ന പറക്കുന്ന കലയുടെ അഥവാ പറക്കുന്ന സ്ഥിതിയുടെ അനുഭൂതി ചെയ്യുകയെന്നാണ്. നടന്നും കറങ്ങിയും പോവുകയാണ്, പറന്നു കൊണ്ടിരിക്കുകയാണ്. ഞാനും ബിന്ദു, ബാബയും ബിന്ദു, രണ്ടു പേരും ഒപ്പത്തിനൊപ്പം പൊയ്ക്കൊണ്ടിരിക്കുന്നു. സമാനരായ ആത്മാക്കള്ക്ക് മുന്നില് കാണുന്നതു പോലെ അത്രയും സ്പഷ്ടമായ അനുഭവമായിരിക്കും. അനുഭൂതിയുടെ കണ്ണുകളെ കൊണ്ട് കാണുന്നത് ദിവ്യദൃഷ്ടി കൊണ്ട്

കാണുന്നതിനെക്കാള് സ്പഷ്ടമാണ്. മനസ്സിലായോ? ഇങ്ങനെ വിസ്താരം വളരെയധികമുണ്ട്, എങ്കിലും സാരത്തില് കുറച്ചു ലക്ഷണങ്ങളെ കേള്പ്പിച്ചു. അങ്ങനെയുള്ള ഏവര് റെഡി, അതായത് അനുഭവി സ്വരൂപമായോ? ഒപ്പം പോകുവാന് തയ്യാറല്ലേ, അതോ ഇനിയും ബാക്കിയുണ്ടെന്നൊക്കെ പറയുമോ? ഇങ്ങനെയുള്ള അനുഭൂതിയുണ്ടോ അതോ വീടു പോലും മറന്നു പോകുന്ന വിധം സേവനത്തില് ബീസിയാണോ? സേവനം ചെയ്യുന്നതു തന്നെ ആത്മാക്കള്ക്ക് മുക്തിയും ജീവന്മുക്തിയുമാകുന്ന സമ്പത്തു നല്കുവാനാണ്.

സേവനത്തിലും ഈ സ്മൃതി ഉണ്ടായിരിക്കണം, ബാബയോടൊപ്പം പോകണം, എങ്കില് സേവനത്തില് അചഞ്ചല സ്ഥിതി ഉണ്ടാകും. സേവനത്തിന്റെ വിസ്താരത്തില് സാരമാകുന്ന ബീജത്തിന്റെ അനുഭൂതി മറക്കരുത്. വിസ്താരത്തില് ബീജത്തെ കാണാതായി പോകരുത്. വിസ്താരത്തിലേക്കു വരുമ്പോഴും സ്വയം സാരരൂപത്തില് സ്ഥിതി ചെയ്യും, മറ്റുള്ളവര്ക്കും സാരസ്വരൂപത്തിന്റെ അനുഭൂതി ചെയ്യിപ്പിക്കും. മനസ്സിലായോ. ശരി.

ഇപ്രകാരം സദാ സാക്ഷാത് ആത്മസ്വരൂപത്തിന്റെ അനുഭവീമൂര്ത്തികള്ക്ക്, സദാ സകല കണക്കുകളുടെയും വ്യക്തത്തെ സമാപ്തമാക്കി ബിന്ദുവിട്ടിരിക്കുന്ന, ബിന്ദുരൂപത്തില് സ്ഥിതി ചെയ്തിരിക്കുന്ന, ബിന്ദു ബാബയോടൊപ്പം സദാ കഴിയുന്ന, ഇപ്പോഴില്ലാത്ത കര്മ്മയോഗി, ഇപ്പോഴില്ലാത്ത സൂക്ഷ്മ വതനവാസി, ഇപ്പോഴില്ലാത്ത മൂലവതനവാസി, അങ്ങനെയുള്ള സദാ അഭ്യാസിയാ യ ആത്മാവിന്, സദാ പറക്കുന്ന കലയുടെ അനുഭവം ചെയ്യുന്ന ആത്മാക്കള്ക്ക്, ബാപ്സമാന് ഏവര് റെഡി ആത്മാക്കള്ക്കു ബാപ്സാദയുടെ സ്നേഹ സ്മരണകളും നമസ്കാരവും.

പാര്ട്ടിക്കളുമായി (പഞ്ചാബ്, ഗുജറാത്ത് സോണ്) :-

1. മായയുടെ നിഴലില് നിന്നും രക്ഷപ്പെടുന്നതിന് ബാബയുടെ കൂടക്കീഴില് കഴിയും :- സദാ തന്റെ മുകളില് ബാബയുടെ ഓര്മ്മയുടെ കൂടക്കീഴ് അനുഭവിക്കുന്നുണ്ടോ? ഓര്മ്മയുടെ കൂടക്കീഴുണ്ടോ? ഈ ചത്രച്ചായ ഒരിക്കലും കളയുന്നില്ലല്ലോ? ചത്രച്ചായക്കകത്തു കഴിയുന്നവര് അനേക പ്രകാരത്തിലുള്ള മായയുടെ വിപ്ലവങ്ങളില് സുരക്ഷിതരായിരിക്കും. ഒരു പ്രകാരത്തിലുള്ള മായയുടെ നിഴലും അവരില് വീഴില്ല. ഈ പഞ്ചവീകാരങ്ങളെ ശത്രുവെന്നതിനു പകരം ദാസനായി മാറി സേവാധാരിയായി മാറും. സര്പ്പത്തെ ശത്രുയാക്കിയും സര്പ്പം തന്നെ കൂടക്കീഴായുമുള്ള വിഷ്ണുവിന്റെ പടമുണ്ട്. അതാണ് വിജയത്തിന്റെ അടയാളം. അത് ആരുടെ ചിത്രമാണ്. നിങ്ങളെല്ലാവരുടെയും ചിത്രമല്ലേ. ആരുടെ മുകളിലാണോ വിജയം നേടുന്നത് അവര് ശത്രുവില് നിന്നും സേവാധാരിയായി മാറും. അങ്ങനെയുള്ള വിജയിരത്തങ്ങളാണ്. ഗൃഹസ്ഥി മാതാക്കള് ശക്തിസേനയിലെ ശക്തിയായി മാറി. ശക്തികളുടെ ചിത്രത്തില് രാവണന്റെ വംശത്തിലെ രാക്ഷസന്മാരെ പാദത്തിനടിയിലായാണ് കാണിച്ചിരിക്കുന്നത്. ശക്തികള് അസുരന്മാരെ തന്റെ ശക്തിയാകുന്ന പാദത്താല് അമര്ച്ച ചെയ്തു. ഒരു പ്രകാരത്തിലുള്ള വികാരി സംസ്കാരങ്ങളെയും മുകളില് വരാന് ശക്തി അനുവദിക്കില്ല.

2. ജ്ഞാനം ദാനം ചെയ്യുന്ന സത്യ-സത്യമായ മഹാദാനിയായി മാറും :- സദാ ജ്ഞാനസാഗരത്തിന്റെ തീരത്ത് കഴിയുന്ന, അതായത് സാഗരത്തിലൂടെ ലഭിച്ച അളവറ്റ ഖജനാവിന്റെ അധികാരിയാണെന്ന് സ്വയം അനുഭവിക്കുന്നുണ്ടോ? സാഗരം നിറഞ്ഞിരിക്കുന്നതുപോലെ, അളവറ്റതായിരിക്കുന്നതുപോലെ, അനന്തമായിരിക്കുന്നതുപോലെ ആത്മാക്കളും അനന്തമായ, നിറഞ്ഞ ഖജനാവിന്റെ മാസ്റ്റര് അധികാരികളാണ്. എന്തെല്ലാം ഖജനാവുകളാണോ ലഭിച്ചിരിക്കുന്നത് അതിന്റെ മഹാദാനിയായി മാറി മറ്റുള്ളവര്ക്കു വേണ്ടിയും കാര്യത്തില് ഉപയോഗിച്ചു കൊണ്ടിരിക്കും. സംബന്ധത്തില് ഏതെല്ലാം ഭക്തരും സാധാരണക്കാരുമായ ആത്മാക്കള് വരുന്നുണ്ടോ ആ ആത്മാക്കള്ക്കും ഭക്തിയുടെ ഫലം ലഭിക്കട്ടെ എന്ന ലഹരിയുണ്ടായിരിക്കണം. പാവങ്ങളെ അലയുകയാണ്, ആ അലച്ചില് കണ്ട് ദയവു വരുന്നില്ലേ. എത്രമാത്രം ദയാഹൃദയരാണോ അത്രയും അലയുന്ന ആത്മാക്കള്ക്ക് സഹജമായ വഴി പറഞ്ഞു കൊടുക്കും. സന്ദേശം കൊടുത്തു കൊണ്ടു പോകും, ആരും വരുന്നില്ലല്ലോ എന്ന് ചിന്തിക്കാതിരിക്കും. നിങ്ങളെ മഹാദാനിയായി മാറും, സന്ദേശം നല്കി കൊണ്ടിരിക്കും, ആരും പരാതി പറയരുത്. അനശ്വരജ്ഞാനത്തിന് ഒരിക്കലും നാശമുണ്ടാകില്ല. ഇന്ന് കേള്ക്കും, പിന്നെ ഒരു മാസത്തിനു ശേഷം ചിന്തിക്കും, ചിന്തിച്ച് അടുത്തേയ്ക്കു വരും, അതിനാല് ഒരിക്കലും മനസ്സു തളരരുത്. ആരാണോ ചെയ്യുന്നത് അവരുടേതായി മാറും. ആര്ക്കു വേണ്ടിയാണോ ചെയ്യുന്നത് അവര് ഇന്നല്ലെങ്കില് നാളെ തീര്ച്ചയായും മാനിക്കും. അതിനാല് അക്ഷീണരായി അളവറ്റ സേവനം ചെയ്തുകൊണ്ടിരിക്കും. ഒരിക്കലും ക്ഷീണിക്കരുത്, എന്തുകൊണ്ടെന്നാല് ബാപ്സാദയുടെയടുത്ത് എല്ലാവരുടെയും കണക്കില് ചേര്ന്നു കൊണ്ടിരിക്കുക തന്നെ ചെയ്യും, കൂടാതെ ആരാണോ ചെയ്യുന്നത് അതിന്റെ പ്രത്യക്ഷഫലമായ സന്തോഷം അവര്ക്ക് ലഭിക്കും.

3. വാതാവരണത്തെ ശക്തിശാലിയാക്കുവാനുള്ള ലക്ഷ്യം വയ്ക്കുമെങ്കില് സേവനത്തിന്റെ അഭിവൃദ്ധിയുടെ ലക്ഷണം കാണപ്പെടും :- അമ്പലത്തിന്റെ അന്തരീക്ഷം ദൂരെ നിന്ന് തന്നെ ആകര്ഷിക്കുന്നതുപോലെ ഓര്മ്മയുടെ സുഗന്ധത്തിന്റെ വാതാവരണം അത്രയും ശ്രേഷ്ഠമാണ്, അത് ആത്മാക്കളെ ദൂരെ നിന്നു തന്നെ ഒരു വിശേഷസ്ഥാനം പോലെ ആകര്ഷിക്കും. സദാ ഓര്മ്മയുടെ ശക്തിയിലൂടെ സ്വയത്തെ മുന്നോട്ടു കൊണ്ടു പോകും, അതോടൊപ്പം വായുമണ്ഡലത്തെയും

ശക്തശാലിയാക്കൂ. എല്ലാ ആത്മാക്കളെയും വലിച്ചു കൊണ്ടു വരുന്ന വിധത്തിലാകണം സേവാകേന്ദ്രത്തിന്റെ അന്തരീക്ഷം. കേവലം വാക്കിലൂടെ മാത്രം പോരാ, മനസ്സു കൊണ്ടും സേവനം ചെയ്യൂ. എന്നിക്ക് സേവാകേന്ദ്രത്തിന്റെ അന്തരീക്ഷം ശക്തിശാലിയാക്കണമെന്ന് ഓരോരുത്തരും വിചാരിക്കണം, നമ്മളെല്ലാം അതിന് ഉത്തരവാദികളാണ്. അങ്ങനെയുള്ള ലക്ഷ്യം വയ്ക്കുമ്പോള് സേവനത്തിന്റെ അഭിവൃദ്ധിയുടെ ലക്ഷണം കാണപ്പെടും. എല്ലാവരും വരിക തന്നെ വേണം, അത് ഉറപ്പാണ്. എന്നാല് ചിലര് നേരെ വരും, ചിലര് ചുറ്റിക്കറങ്ങിയിട്ട് വരും, അലഞ്ഞതിനു ശേഷം വരും. അതിനാല് ഞാൻ ജ്വലിക്കുന്ന ജ്യോതിയായി മാറും, അതില് ഈയുത്സാഹികള് താനെ വരും എന്ന് ഓരോരുത്തരും വിചാരിക്കണം. നിങ്ങള് ജ്വലിക്കുന്ന ജ്യോതിയായി മാറുമ്പോള് ഈയുത്സാഹികള് താനെ വരും. ശരി.

വരദാനം :- - പരമാത്മ സ്നേഹത്തിന്റെയും അധികാരത്തിന്റെയും അലൗകിക സന്തോഷത്തിലും ലഹരിയിലും കഴിയുന്ന സർവ്വപ്രാപ്തി സമ്പന്നരായി ഭവിക്കൂ. ഏതു കുട്ടികള് ബാബയുടെ കൂടെ സദാ കമ്പയിന്റായി കഴിഞ്ഞ് ഫ്ലൈന്റെ ബാബ് എന്ന് സ്നേഹത്തോടുകൂടി പറയുന്നു അവർക്ക് പരമാത്മാവിന്റെ അധികാരം പ്രാപ്തമാകും. പരിധിയില്ലാത്ത ദാതാവ് അവരെ സർവ്വ പ്രാപ്തികളിലും സമ്പന്നമാക്കി മാറ്റും. അവർ മൂന്നു ലോകത്തിന്റേയും അധികാരിയായി മാറും. പിന്നെ ഫ്ലൈന്റാണോ നേടേണ്ടത് അത് നേടി, ഇനി ഒന്നും നേടാനില്ല എന്ന പാട്ടു പാടും. അവർക്ക് 21 ജന്മത്തേയ്ക്കുള്ള ഗ്യാരണ്ടി കാർഡ് ലഭിക്കുന്നു. അതിനാല് എന്താണോ ലഭിക്കേണ്ടത് അത് ലഭിച്ചുവെന്ന അലൗകിക സന്തോഷത്തിലും ലഹരിയിലും കഴിയൂ.

സ്റ്റോഗൻ :- - സാധനങ്ങളുടെ ആധാരത്തില് സാധന ആകരുത്, സാധനങ്ങള് സാധനയില് വിഘ്നരൂപമാകരുത്.